

अब [प्रारम्भ होता है]

9

मत्स्यमिश्राहृदय

विद्यामण्डलनगरवाल्मेकरभास्करभासिने ॥१॥

सर्वकारोपनिषत्साराग्रजमिश्रः मन्त्रोदधेः ।

संसारविग्रहास्तये ॥२॥

(संरक्षण की आवश्यकता के लिए गृहसंरक्षण)


[illegible]

अभयनिजालिदय

सर्वं प्रकृत्यैव सत्यं एव सत्यं कारणत्वं सुखोपायप्रामाण्यं सत्यं

विधिः स्वतन्त्रा विश्वसिद्धिहेतुः ॥१॥

भूम्यन्तस्य 'सिद्धौ'—निष्पत्ता, प्रकाश-
संहारे, पराशक्तिरूपा चित्तिरेव हेतुः—
अनुत्तरविमर्शमयी शिवभट्टारकाभिन्ना 'हेतुः'—कारण-
व्यवतिष्ठते च, निवृत्तप्रसारात्
अत्र साक्षी । अन्यस्य तु मायाप्रकृत्या
अप्रकाशमानत्वेन असत्त्वात् न क्वचिदपि हेतुत्वम्,
तु प्रकाशकात्म्यात् प्रकाशरूपा चित्तिरेव हेतुः, न त्वसा-
क्षी । अत एव देशकालादौ एतत्सृष्टा एतदनुप्राणिताश्च



जो मंगल की मूर्ति है उसे नमस्कार ।

अब [प्रारम्भ होता है]

१

प्रत्यभिज्ञाहृदय

नमः शिवाय सततं पञ्चकृत्यविधायिने ।

चिदानन्दघनस्वात्मपरमार्थावभासिने ॥१॥

शांकारोपनिषत्सारप्रत्यभिज्ञामहोदधेः ।

क्षमेणोद्ध्रियते सारः संसारविषयान्तये ॥२॥

(स्वरूप को पहचानने के लिए रहस्यशास्त्र)

इह ये सुकुमारमतयोऽकृततीक्ष्णतर्कशास्त्रपरिश्रमाः शक्तिपातो-
न्मिषित-पारमेश्वरसमावेशाभिलाषिणः कतिचित् भक्तिभाजः तेषाम्
ईश्वरप्रत्यभिज्ञोपदेशतत्त्व मनाक् उन्मील्यते

४२

प्रत्यभिज्ञाहृदय

तत्र स्वात्मदेवताया एव सर्वत्र कारणत्वं सुखोपायप्राप्यत्वं महाफलत्वं
च अभिव्यङ्क्तुमाह

चितिः स्वतन्त्रा विश्वसिद्धिहेतुः ॥१॥

‘विश्वस्य’-सदाशिवादेः भूम्यन्तस्य ‘सिद्धौ’-निष्पत्तौ, प्रकाशने,
स्थित्यात्मनि, परप्रमातृविश्रान्त्यात्मनि च संहारे, पराशक्तिरूपा ‘चितिः’
भगवती ‘स्वतन्त्रा’-अनुत्तरविमर्शमयी शिवभट्टारकाभिन्ना ‘हेतुः’-कारणम् ।
अस्यां हि प्रसरन्त्यां जगत् उन्मिषति व्यवतिष्ठते च, निवृत्तप्रसरायां च
निमिषति;-इति स्वानुभव एव अत्र साक्षी । अन्यस्य तु मायाप्रकृत्यादेः
चित्प्रकाशभिन्नस्य अप्रकाशमानत्वेन असत्त्वात् न क्वचिदपि हेतुत्वम्,
प्रकाशमानत्वे तु प्रकाशैकात्म्यात् प्रकाशरूपा चितिरेव हेतुः, न त्वसौ
कश्चित् । अत एव देशकालाकारा एतत्सृष्ट्या एतदनुप्राणिताश्च

नैतत्स्वरूपं भेत्तुमलम्,—इति व्यापक-नित्योदितपरिपूर्णरूपा इयम्-
इत्यर्थलभ्यमेव एतत् ।

तनु जगदपि चित्तो भिन्न नैव किञ्चित्, अभेदे च कथं हेतुहेतु-
मद्भावः ? उच्यते । चिदेव भगवती स्वच्छस्वतन्त्ररूपा तत्तदन्तर्गतजगदात्मना
स्फुरति,—इत्येतावत्परमार्थोऽयं कार्यकारणभावः यतश्च इयमेव प्रमातृ-प्रमाण-
प्रमेयमयस्य विश्वस्य सिद्धौ-प्रकाशने हेतुः, ततोऽस्याः स्वतन्त्रापरिच्छिन्नस्व-
प्रकाशरूपायाः सिद्धौ अभिनवार्थप्रकाशनरूपं न प्रमाणवराकमुपयुक्तम्
उपपन्नं वा । तदुक्तं त्रिकसारे—

‘स्वपदा स्वशिरश्छायां यद्वल्लङ्घितुमीहते ।

पादोद्देशे शिरो न स्यात्तथेयं वैन्दवी कला ॥’

इति ।

यतश्च इयं विश्वस्य सिद्धौ पराद्वयसामरस्यापादनात्मनि च संहारे
हेतुः, तत एव स्वतन्त्रा । प्रत्यभिज्ञातस्वातन्त्र्या सती, भोगमोक्षस्वरूपाणां
विश्वसिद्धीनां हेतुः ।—इति आवृत्त्या व्याख्येयम् ।

अपि च ‘विश्वं’—नील-सुख-देह-प्राणादि; तस्य या ‘सिद्धिः’—प्रमा-
णोपारोहक्रमेण विमर्शमयप्रमात्रावेशः, सैव ‘हेतुः’—परिज्ञाने उपायो यस्याः ।
अनेन च सुखोपायत्वमुक्तम् । यदुक्तं श्रीविज्ञानभट्टारके—

‘ग्राह्यग्राहकसंवित्तिः सामान्या सर्वदेहिनाम् ।

योगिनां तु विशेषोऽयं संबन्धे सावधानता ॥’

इति ।

‘चितिः’-इति एकवचनं देशकालाद्यनवच्छिन्नताम् अभिदधत् समस्तभेदवादानाम् अवास्तवतां व्यनक्ति । ‘स्वतन्त्र’-शब्दो ब्रह्मादिवै-
लक्षण्यम् आचक्षाणः चितो माहेश्वर्यसारतां ब्रूते । ‘विश्व’-इत्यादिपदम्
अशेषशक्तित्वं, सर्वकारणत्वं, सुखोपायत्वं महाफलं च आह ॥ १ ॥

ननु विश्वस्य यदि चितिः हेतुः, तत् अस्या उपादानाद्यपेक्षायां
भेदवादापरित्यागः स्यात्-इत्याशङ्क्य आह ।

स्वेच्छया स्वभित्तौ विश्वमुन्मीलयति ॥ २ ॥

‘स्वेच्छया’ न तु ब्रह्मादिवत् अन्येच्छया तथैव च, न तु उपादानाद्य-
पेक्षायां, -एवं हि प्रागुक्तस्वातन्त्र्यहान्या चित्त्वमेव न घटेत्-‘स्व भित्तौ’,

न तु अत्यत्र क्वापि, प्राक् निर्णीतं ‘विश्व’ दर्पणे नगरवत् अभिन्नमपि
भिन्नमिव ‘उन्मीलयति’ । उन्मीलनं च अवस्थितस्यैव प्रकटीकरणम् ।
-इत्यनेन जगतः प्रकाशकात्म्येन अवस्थानम् उक्तम् ॥ २ ॥

अथ विश्वस्य स्वरूपं विभागेन प्रतिपादयितुमाह—

तन्नाना अनुरूपग्राह्यग्राहकभेदात् ॥ ३ ॥

‘तत्’ विश्वं ‘नाना’-अनेकप्रकारम् । कथं ? ‘अनुरूपाणां’—परस्परौ-
चित्यावस्थितानां ‘ग्राह्याणां ग्राहकाणां’ च ‘भेदात्’-वैविध्यात् । तथा च
सदाशिवतत्त्वे अहन्ताच्छादिन-अस्फुटेदन्नामयं यादृशं परापररूपं विश्वं

ग्राह्यं तादृगेव श्रीसदाशिवभट्टारकाधिष्ठितो मन्त्रमहेश्वराख्यः प्रमातृवर्गः परमेश्वरेच्छावकल्पिततथावस्थानः । ईश्वरतत्त्वे स्फुटेदन्ताहन्ता-सामानाधिकरण्यात्मा यादृक् विश्वं ग्राह्यं तथाविध एव ईश्वरभट्टारकाधिष्ठितो मन्त्रेश्वरवर्गः । विद्यापदे श्रीमदनन्तभट्टारकाधिष्ठिता बहुशाखा-वान्तरभेदभिन्ना यथाभूता मन्त्राः प्रमातारः, तथाभूतमेव भेदैकसारं विश्वपति प्रमेयम् । मायोर्ध्वं यादृशा विज्ञानाकलाः कर्तृताशून्यशुद्धबोधा-त्मानः, तादृगेव तदभेदमारं सकल-प्रलयाकलात्मक-पूर्वावस्थापरिचितम् एषां प्रमेयम् । मायायां शून्यप्रमातृणां प्रलयकेवलानां स्वोचितं प्रलीनकल्पं प्रमेयम् । क्षितिपर्यन्तावस्थितानां तु सकलानां सर्वतो भिन्नानां परिमितानां तथाभूतमेव प्रमेयम् । तदुत्तीर्णशिवभट्टारकस्य प्रकाशैकवपुषः प्रकाशैकरूपा एव भावाः । श्रीमत्परमशिवस्य पुनः विश्वोत्तीर्ण-विश्वात्मक-परमानन्दमय-प्रकाशैकवनस्य एवविग्रमेव शिवादि-धरण्यन्तम् अखिलम् अभेदेनैव स्फुरति;

न तु वस्तुतः अन्यत् किञ्चित् ग्राह्यं ग्राहकं वा; अपि तु श्रीपरमशिवभट्टारक एव इत्थं नानावैचित्र्यसहस्रैः स्फुरति-इत्यभिहितप्रायम् ॥ ३ ॥

यथा च भगवान् विश्वशरीरः, तथा

चितिसंकोचात्मा चेतनोऽपि संकुचितविश्वमयः ॥ ४ ॥

श्रीपरमशिवः स्वात्मैक्येन स्थितं विश्वं सदाशिवाद्युचितेन रूपेण अवविभासयिषुः पूर्वं चिदैक्याख्यातिमयानाश्रितशिवः प्रायिशून्यातिशून्या-त्मतया प्रकाशाभेदेन प्रकाशमानतया स्फुरति; ततः चिद्रसाख्याततरूपा-

शेषतत्त्वभुवनभाव-तत्तत्प्रमात्राद्यात्मतयापि प्रथते । यथा च एवं भगवान् विश्वशरीरः, तथा 'चित्संकोचात्मा' संकुचित चिद्रूपः, 'चेतनो' ग्राहकोऽपि वटधानिकावत् संकुचिताशेषविश्वरूपः । तथा च सिद्धान्तवचनम्

‘विग्रहो विग्रही चैव सर्वविग्रहविग्रही ।’

इति । त्रिशिरोमतेऽपि

‘सर्वदेवमयः कायस्तं चेदानीं शृणु प्रिये ।

पृथिवी कठिनत्वेन द्रवत्वेऽम्भः प्रकीर्तितम् ॥’

इत्युपक्रम्य

‘त्रिशिरो भैरवः साक्षाद्ब्रह्माप्य विश्वं व्यवस्थितः ॥’

इत्यन्तेन ग्रन्थेन ग्राहकस्य संकुचितविश्वमयत्वमेव व्याहरति ।

अयं च अत्राशयः—ग्राहकोऽपि अयं प्रकाशैकात्म्येन उक्तागमयुक्त्या च विश्वशरीरशिवैकरूप एव, केवलं तन्मायाशक्त्या अनभिव्यक्तस्वरूपत्वात्

संकुचित इव आभाति; संकोचोऽपि विचार्यमाणः चिदैकात्म्येन प्रथमान्त्वात् चिन्मय एव, अन्यथा तु न किञ्चित् ।—इति सर्वो ग्राहको विश्वशरीरः शिवभट्टारक एव । तदुक्तं मयैव

‘अख्यातिर्यदि न ख्याति ख्यातिरेवावशिष्यते ।

ख्याति चेत् ख्यातिरूपत्वात् ख्यातिरेवावशिष्यते ॥’

इति । अनेनैव आशयेन श्रीस्पन्दशास्त्रेषु

‘यस्मात्सर्वमयो जीवः ।’

इत्युपक्रम्य

‘तेन शब्दार्थचिन्तासु न सावस्था न यः शिवः ॥’

इत्यादिना शिवजीवयोरभेद एव उक्तः । एतत्तत्त्वपरिज्ञानमेव मुक्तिः, एतत्तत्त्वापरिज्ञानमेव च बन्धः,—इति भविष्यति एव एतत् ॥ ४ ॥

तनु ग्राहकोऽयं विकल्पमयः, विकल्पनं च चित्तहेतुकं; सति च चित्ते,
कथमस्य शिवात्मकत्वम्?—इति शङ्कित्वा चित्तमेव निर्णेतुमाह

चित्तिरेव चेतनपदादवरूढा चेत्यसंकोचिनी चित्तम् ॥५॥

न चित्तं नाम अन्यत् किञ्चित्, अपि तु सैव भगवती तत् । तथा हि
सा स्वं स्वरूपं गोपयित्वा यदा संकोचं गृह्णाति, तदा द्वयी गतिः; कदाचित्
उल्लसितमपि संकोचं गुणीकृत्य चित्प्राधान्येन स्फुरति, कदाचित् संकोच-
प्रधानतया । चित्प्राधान्यपक्षे सहजे, प्रकाशमात्रप्रधानत्वे विज्ञानाकलता;
प्रकाशपरामर्शप्रधानत्वे तु विद्याप्रमातृता । तत्रापि क्रमेण संकोचस्य
तनुतायाम्, ईश-सदाशिवानाश्रितरूपता । समाधिप्रयत्नोपार्जिते तु चित्प्र-

५१ (चित्ता) विकल्पमय^{५०} है. विकल्प की

धानत्वे शुद्धाध्वप्रमातृता क्रमात्क्रमं प्रकर्षवती । संकोचप्राधान्ये तु शून्यादि-
प्रमातृता । एवमवस्थिते सति, 'चित्तिरेव' संकुचितग्राहकरूपा 'चेतनपदात्
अवरूढा'—अर्थग्रहणोन्मुखी सती 'चेत्येन'—नील-सुखादिना 'संकोचिनी
उभयसंकोचसंकुचितैव चित्तम् । तथा च

'स्वाङ्गरूपेषु भावेषु पत्युर्ज्ञानं क्रिया च या ।
मायातृतीये ते एव पशोः सत्त्वं रजस्तमः ॥'

इत्यादिना स्वातन्त्र्यात्मा चित्तिशक्तिरेव ज्ञानक्रिया-मायाशक्तिरूपा
पशुदशायां संकोचप्रकर्षात् सत्त्व-रजस्तमः-स्वभावचिन्तात्मतया स्फुरति;
इति श्रीप्रत्यभिज्ञायामुक्तम् । अत एव श्रीतत्त्वगर्भस्तोत्रे विकल्पदशायामपि
तात्त्विकस्वरूपसद्भावात् तदनुसरणाभिप्रायेण उक्तम्

‘अत एव तु ये केचित्परमार्थानुसारिणः ।
तेषां तत्र स्वरूपस्य स्वज्योतिष्ट्वं न लुप्यते ॥’

इति ॥ ५ ॥

चित्तमेव तु मायाप्रमातुः स्वरूपम्-इत्याह

तन्मयो मायाप्रमाता ॥ ६ ॥

देहप्राणपदं तावत् चित्तप्रधानमेव; शून्यभूमिरपि चित्तसंस्कार-
वत्येव; अन्यथा ततो व्युत्थितस्य स्वकर्तव्यानुधावनाभावः स्यात्;—इति
चित्तमय एव मायीयः प्रमाता । अमुनैव आशयेन शिवसूत्रेषु वस्तुवृ-
त्तानुसारेण

‘चेतन्यमात्मा’ (१-१)

इत्यभिधाय, मायाप्रमातृलक्षणावसरे पुनः

‘चित्तमात्मा’ (३-१)

इत्युक्तम् ॥ ६ ॥

अस्यैव सम्यक् स्वरूपज्ञानात् यतो मुक्तिः, असम्यक् तु संसारः,
ततः तिलश एतत्स्वरूपं निर्भङ्क्तुमाह

स चैको द्विरूपस्त्रिमयश्चतुरात्मा

सप्तपञ्चकस्वभावः ॥ ७ ॥

निर्णीतदृशा चिदात्मा शिवभट्टारक एव ‘एक’ आत्मा, न तु
अन्यः कश्चित्; प्रकाशस्य देशकालादिभिः भेदायोगात्; जडस्य तु
ग्राहकत्वानुपपत्तेः । प्रकाश एव यतः स्वातन्त्र्यात् गृहीतप्राणादिसंकोचः
संकुचितार्थग्राहकतामश्नुते, ततः असौ प्रकाशरूपत्वसंकोचावभासवत्त्वाभ्यां

‘द्विरूपः’ आणव-मायीय-कार्ममलावृतत्वात् ‘त्रिमयः’ । शून्य-प्राण-पुण्यष्टक-शरीरस्वभावत्वात् ‘चतुरात्मा’ । सप्तपञ्चकानि-शिवादिपृथिव्यन्तानि पञ्चत्रिंशत्तत्त्वानि तत्स्वभावः’ । तथा शिवादि-सकलान्त-प्रमातृसप्त-कस्वरूपः; चिदानन्देच्छा-ज्ञान-क्रियाशक्तिरूपत्वेऽपि अख्यातिवशात् कला-विद्या-राग-काल-नियतिकञ्चुकवलितत्वात् पञ्चकस्वरूपः एवं च शिवैकरूप-त्वेन, पञ्चत्रिंशत्तत्त्वमयत्वेन, प्रमातृसप्तकस्वभावत्वेन चिदादिशक्ति-पञ्चकात्मकत्वेन च अयं प्रत्यभिज्ञायमानो मुक्तिदः, अन्यथा तु संसार-हेतुः ॥ ७ ॥

एवं च

तद्भूमिकाः सर्वदर्शनस्थितयः ॥ ८ ॥

‘सर्वेषां’ चार्वाकादिदर्शनानां ‘स्थितयः’-सिद्धान्ताः ‘तस्य’ एतस्य आत्मनो नटस्येव स्वेच्छावगृहीताः कृत्रिमा ‘भूमिकाः’ ।

तथा च

‘चैतन्यविशिष्टं शरीरमात्मा ।’

नैयायिकादयो ज्ञानादिगुणगणाश्रयं बुद्धितत्त्वप्रायमेव आत्मानं संसृतौ मन्यन्ते, अपवर्गे तु तदुच्छेदे शून्यप्रायम् ।

अहंप्रतीतिप्रत्येयः सुखदुःखाद्युपाधिभिः तिरस्कृतः आत्मा-इति मन्वाना मीमांसका अपि बुद्धावेव निविष्टाः ।

from 10-3-04 to 10-3-04

what this is said in the class. by the students in the class.

now we are getting

from 10-3-04 to 10-3-04

ज्ञानसंतान एव तत्त्वम्--इति सौगता बुद्धिवृत्तिषु एव पर्यवसिताः ।
प्राण एव आत्मा--इति केचित् श्रुत्यन्तविदः ।

असदेव इदमासीत्-इत्यभावब्रह्मवादिनः शून्यभुवमवगाह्य स्थिताः ।
माध्यमिका अपि एवमेव ।

परा प्रकृतिः भगवान् वामुदेवः तद्विस्फुलिङ्गप्राया एव जीवाः-
इति पाञ्चरात्राः परस्या प्रकृतेः परिणामाभ्युपगमात् अव्यक्ते एव
अभिनिविष्टाः ।

सांख्यादयस्तु विज्ञानाकलप्रायां भूमिम् अवलम्बन्ते ।

सदेव इदमग्र आसीत्-इति ईश्वरतत्त्वपदमाश्रिता अपरे
श्रुत्यन्तविदः ।

शब्दब्रह्ममयं पश्यन्तीरूपम् आत्मतत्त्वम्-इति वैयाकरणाः श्रीसदा-
शिवपदमध्यासिताः । एवमन्यदपि अनुमन्तव्यम् । एतच्च आगमेषु

प्रत्यभिज्ञाहृदय

द्वितत्त्वे स्थिता बौद्धा गुणेष्वेवार्हताः स्थिताः ।
यथा वेदविदः पुंसि अव्यक्ते पाञ्चरात्रिकाः ॥
रूपितम् ।

विश्वोत्तीर्णमात्मतत्त्वम्-इति तान्त्रिकाः ।

विश्वमयम् इति-कुलाद्याम्नायनिविष्टाः ।

विश्वोत्तीर्णं विश्वमयं च-इति त्रिकादिदर्शनविदः ।

एकस्यैव चिदात्मनो भगवतः स्वातन्त्र्यावभासिताः सर्वा इमा
वातन्त्र्यप्रच्छादनोन्मीलनतारतम्यभेदिताः । अत एक एव
एक आत्मा । मितदृष्टयस्तु अंशाशिकासु तदिच्छयैव अभिमानं
न देहादिषु भूमिषु पूर्वपूर्वप्रमातृव्याप्तिसारताप्रथायामपि
व्याप्ति परशक्तिपातं विना न लभन्ते । यथोक्तम्

कार अन्य दर्शनों के विषय में भी अनुमान कर लेना चाहिए (कि

वैष्णवाह
न विद

इति । तथा

‘भ्रमयत्ये

इति ।

‘त आत्

इति च ।

अपि च :

‘स्थितयः’-अन्तर्मुख

वैष्णव इत्यादि

‘वैष्णवाद्यास्तु ये केचिद्विद्यारागेण रञ्जिताः ।
न विदन्ति परं देवं सर्वज्ञं ज्ञानशालिनम् ॥’

इति । तथा

‘भ्रमपत्येव तान्माया ह्यमोक्षे मोक्षलिप्सया ।

इति ।

‘त आत्मोपासकाः शैवं न गच्छन्ति परं पदम् ॥’

इति च ।

अपि च सर्वेषां दर्शनानां—समस्तानां नीलसुखादिज्ञानानां याः
‘स्थितयः’—अन्तर्मुखरूपा विश्रान्तयः ताः तद्भूमिकाः—चिदानन्दघनस्वात्म-

वैष्णव इत्यादि जो (परिमित) विद्या के रँग से रंगे हुए हैं उस परम

स्वरूपाभिव्यक्त्युपायाः । तथा हि यदा यदा बहिर्मुखं रूपं स्वरूपे विश्रा-
म्यति, तदा तदा बाह्यवस्तुसंहारः; अन्तः प्रशान्तपदावस्थितिः; तत्तद्बुदे-
ष्यत्संतत्यासूत्रणम्;—इति सृष्टि-स्थितिसंहारमेलनरूपा इयं तुरीया संवि-
द्भट्टारिका तत्तत्सृष्ट्यादि भेदान् उद्धमन्ती संहरन्ती च, सदा पूर्णा च,
कृशा च, उभयरूपा च अनुभयात्मा च अक्रममेव स्फुरन्ती स्थिता ।

उक्तं च श्रीप्रत्याभिज्ञाटीकायाम् ।

‘तावदर्थवलेहेन उत्तिष्ठति, पूर्णा च भवति’

इति । एषा च भट्टारिका क्रमात्क्रमम् अधिकमनुशील्यमाना स्वात्म-
सात्करोत्येव भक्तजनम् ॥ ८ ॥

यदि एवंभूतस्य आत्मनो विभूतिः, तत् कथम् अयं मलावृतः अणुः
कलादिवलितः संसारी अभिधीयते ?-इत्याह

चिद्वत्तच्छक्तिसंकोचात् मलावृतः संसारी ॥ ९ ॥

यदा ‘चिदात्म’ परमेश्वरः स्वस्वातन्त्र्यात् अभेदव्याप्तिं निमज्ज्य
भेदव्याप्तिम् अवलम्बते, तदा ‘तदीया इच्छादिशक्तयः’ असंकुचिता अपि
‘संकोचवत्यो’ भान्ति; तदानीमेव च अयं ‘मलावृतः संसारी’ भवति । तथा
च अप्रतिहतस्वातन्त्र्यरूपा इच्छाशक्तिः संकुचिता सती अपूर्णमन्यतारूपम्
आणवं मलम्; ज्ञानशक्तिः क्रमेण संकोचात् भेदे सर्वज्ञत्वस्य किञ्चिज्ज्ञत्वाप्तेः
अन्तःकरण-बुद्धीन्द्रियतापनिपूर्वम् अत्यन्तं संकोचग्रहणेन भिन्नवेद्यप्रथारूपं

मायीयं मलम्; क्रियाशक्तिः क्रमेण भेदे सर्वकर्तृत्वाप्तेः कर्मेन्द्रियरूप-संकोच-
ग्रहणपूर्वम् अत्यन्तं परिमिततां प्राप्ता शुभाशुभानुष्ठानमयं कर्म मलम् ।
तथा सर्वकर्तृत्व सर्वज्ञत्व-पूर्णत्व-नित्यत्व-व्यापकत्वशक्तयः संकोचं गृह्णन्ता
यथाक्रमं कला-विद्या-राग-काल-नियतिरूपतया भान्ति । तथाविधश्च अयं
शक्तिदरिद्रः संसारी उच्यते; स्वशक्तिविकासे तु शिव एव ॥ ९ ॥

ननु संमार्गवस्थायाम् अस्य किञ्चित् शिवतोवितम् अभिज्ञानमस्ति
येन शिव एव तथावस्थितः ?-इत्युद्धोष्यते ‘अस्ति’-इत्याह

तथापि तद्वत् पञ्च कृत्यानि करोति ॥ १० ॥

इह ईश्वराद्वयदर्शनस्य ब्रह्मादिभ्यः अयमेव विशेषः, यत्

सृष्टिसंहारकर्तारं विलयस्थितिकारकम् ।

अनुग्रहकरं देवं प्रणतार्तिविनाशनम् ॥

इति श्रीमत्स्वच्छन्दादिशासनोक्तनीत्या सदा पञ्चविधकृत्यकारित्वं
चिदात्मनो भगवतः । यथा च भगवान् शुद्धेतराध्वस्फारणक्रमेण स्वरूप-
विकासरूपाणि सृष्ट्यादीनि करोति, 'तथा' संकुचितचिच्छक्तितया संसार-
भूमिकायामपि 'पञ्चकृत्यानि' विधत्ते । तथा हि

'तदेवं व्यवहारेऽपि प्रभृद्देहादिमाविगन् ।

भान्तमेवान्तरर्थोऽयमिच्छया मासयेद्वहिः ॥'

इति प्रत्यभिज्ञाकारिकोक्तार्थदृष्ट्या देहप्राणादिपदम् आविशन्
चिद्रूपो महेश्वरो बहिर्मुखीभाववसरे नीलादिकमर्थं नियतदेशकालादिनया
यदा आभासयति, तदा नियतदेशकालाद्याभासांशे अस्य स्रष्टृता; अन्यदेश-
कालाद्याभासांशे अस्य संहर्तृता; नीलाद्याभासांशे स्थापकता; भेदेन
आभासांशे विलयकारिता; प्रकाशैक्येन प्रकाशने अनुग्रहीतृता । यथा च
सदा पञ्चविधकृत्यकारित्वं भगवतः, तथा मया वितत्य स्पन्दसंदोहे
निर्णीतम् ।

६४

प्रत्यभिज्ञाहृदय

एवमिदं पञ्चविधकृत्यकारित्वम् आत्मीयं सदा दृढप्रतिपत्त्या परि-
शील्यमानं माहेश्वर्यम् उन्मीलयत्येव भक्तिभाजाम् । अत एव ये सदा एतत्
परिशीलयन्ति, ते स्वरूपविकासमयं विश्वं जानाना जीवन्मुक्ता-
इत्याम्नाताः । ये तु न तथा, ते सर्वतो विभिन्नं मेयजातं पश्यन्तो
बद्धात्मानः ॥ १० ॥

न च अयमेव प्रकारः पञ्चविधकृत्यकारित्वे, यावत् अन्योऽपि कश्चित्
रहस्यरूपोऽस्ति ।-इत्याह

आभासन-रक्ति-विमर्शन-बीजावस्थापन-

विलापनतस्तानि ॥ ११ ॥

'पञ्चविधकृत्यानि करोति' इति पूर्वतः संबध्यते । श्रीमन्महार्थ-
दृष्ट्या दृगादिदेवीप्रसरणक्रमेण यत् यत् आभाति, तत् तत् सृज्यते; तथा
सृष्टे पदे तत्र यदा प्रशान्तनिमेषं कञ्चित् कालं रज्यति, तदा स्थितिदेव्या

तत् स्याप्यते; चमत्कारापरपर्यायविमर्शनसमये संह्रियते । यथोक्तं श्रीरामेण—

समाधिवज्रेणाप्यन्यैरभेद्यो भेदमूधरः ।

परामृष्टश्च नष्टश्च त्वद्भक्तिबलशालिभिः ॥

इति । यदा तु संह्रियमाणमपि एतत् अन्तः विचित्राशङ्कादिसंस्कारम् आघत्ते, तदा तत् पुनः 'उद्भवविषयसंसारबीजभावमापन्नं विलयपदम् आध्यारोपितम् । यदा पुनः तत् तथा अन्तःस्थापितम् अन्यत् वा अनुभूयमानमेव हठपाकक्रमेण अलग्नसयुक्त्या चिदग्निसाद्भावम् आपद्यते, तदा पूर्णतारादनेन अनुगृह्यते एव । ईदृशं च पञ्चविधकृत्यकारित्वं सर्वस्य सदा सन्निहितमपि सद्गुरुरूपदेशं विना न प्रकाशते, इति सद्गुरुसपर्येव एतत्प्रथा-
ध्याने के
र्थम् अनुसर्तव्या ॥ ११ ॥ ॐ नमः ॥

यस्य पुनः सद्गुरुरूपदेशं विना एतत्परिज्ञानं नास्ति, तस्य अवच्छादितस्वरूपाभिः निजामिः शक्तिभिः व्यामोहितत्वं भवति । —इत्याह

तदपरिज्ञाने स्वशक्तिभिर्व्यामोहितता
संसारित्वम् ॥ १२ ॥

'तस्य' एतस्य सदा संभवतः पञ्चविधकृत्यकारित्वस्य 'अपरिज्ञाने'-शक्तिपातहेतुकस्वबलोन्मीलनाभावात् अप्रकाशने 'स्वाभिः शक्तिभिः व्यामोहितत्वं'—विविधलौकिकशास्त्रीयशङ्काशङ्कुकीलितत्वं यत्, इदमेव 'संसारित्वम्' । तदुक्तं श्रीसर्ववीरभट्टारके

इति । 'अज्ञानाच्छङ्कते लोकस्ततः सृष्टिश्च संहतिः ॥

'मन्त्रा वर्णात्मकाः सर्वे सर्वे वर्णाः शिवात्मकाः ॥'

इति च । तथा हि—चित्प्रकाशात् अव्यतिरिक्ता नित्योदितमहामन्त्र-रूपा पूर्णाहंविमर्शमयी या इयं परा वाक्शक्तिः आदि-क्षान्त-रूपाशेष-शक्तिचक्रगभिणी, सा तावत् पश्यन्तीमध्यमादिक्रमेण ग्राहकभूमिकां भासयति । तत्र च परारूपत्वेन स्वरूपम् अप्रथयन्ती मायाप्रमातुः अस्फुटासाधारणार्थाभासरूपां प्रतिक्षणं नवनवां विकल्पक्रियामुल्लासयति'
विशेषशक्तिः

सूत्र १२—संसारदशा उसके (पञ्चकृत्य के) अज्ञान के कारण अपनी ही

शुद्धामपि च अविकल्पभूमिं तदाच्छादितामेव दर्शयति । तत्र च ब्राह्म्यादिदे-
वताधिष्ठितककारादिविचित्रशक्तिभिः व्यामोहितो देहप्राणादिमेव परि-
मितम् अवशम् आत्मानं मन्यते मूढजुनः । ब्राह्म्यादिदेव्यः पशुदशायां
भेदविषये सृष्टिस्थिती अभेदविषये च संहारं प्रथयन्त्यः परिमितविकल्प-
पात्रतामेव संपादयन्ति; पतिदशायां तु भेदे संहारम् अभेदे च सर्गस्थिती प्रकटयन्त्यः,
क्रमात्क्रमं विकल्पनिर्हासनेन श्रीमद्भैरवमुद्रानुप्रवेशमयीं
महतीम् अविकल्पभूमिमेव उन्मीलयन्ति ।

सर्वो ममायं विभव इत्येवं परिजानतः ।

विश्वात्मनो विकल्पानां प्रसरेऽपि महेशता ॥'

इत्यादिरूपां चिदानन्दावेशमग्नां शुद्धविकल्पशक्तिम् उल्लासयन्ति
ततः उक्तनीत्या स्वशक्तिव्यामोहिततैव संसारित्वम् ।

किं व्रतितशक्तिरेव भगवनी विश्ववपनात् संसारवामाचारत्वाच्च
वामेश्वर्याख्या सती, खेचरी-गोचरी-दिक्चरी-भूचरीरूपैः अशेषैः प्रमातृ-

विकल्प-क्रिया १०९ को उद्भासित करती है जिस क्रिया द्वारा अस्फुट और विशेष
पदार्थों का अवभास होता है, और अविकल्प-भूमि ११० को जो अपने स्वरूप में शुद्ध
ही है उससे (विकल्प क्रिया से) आच्छादित रूप में प्रस्तुत करती है । ऐसी अवस्था
से ही विकल्प-क्रिया नेवनायों से अधिष्ठित ककार १११ इत्यादि विचित्र

अन्तःकरण-बहिष्करण-भावस्वभावैः परिस्फुरन्ती, पशुभूमिकायां शून्य-
पदविश्रान्ता किंचित्कर्तृत्वाद्यात्मक-कलादिशक्त्यात्मना खेचरीचक्रेण
गोपितपारमार्थिकचिद्गगनचरीत्वस्वरूपेण चकास्ति; भेदनिश्चयाभिमान-
विकल्पनप्रधानान्तःकरणदेवीरूपेण गोचरीचक्रेण गोपिताभेदनिश्चयाद्यात्म-
कपारमार्थिकस्वरूपेण प्रकाशते; भेदालोचनादिप्रधानबहिष्करण-देवतात्मना
च दिक्चरीचक्रेण गोपिताभेदप्रथात्मकपारमार्थिकस्वरूपेण स्फुरति;
सर्वतो व्यवच्छिन्नाभासस्वभावप्रमेयात्मना च भूचरीचक्रेण गोपितसार्वात्म्य-
स्वरूपेण पशुहृदयव्यामोहिना भाति । पतिभूमिकायां तु सर्वकर्तृत्वादिश-
क्त्यात्मकचिद्गगनचरीत्वेन, अभेदनिश्चयाद्यात्मना गोचरीत्वेन, अभेदालो-
चनाद्यात्मना दिक्चरीत्वेन, स्वाङ्गकल्पाद्वयप्रथासारप्रमेयात्मना च

भूचरीत्वेन पतिहृदयविकासिना स्फुरति । तथा च उक्तं सहजचमत्कारपरि-
जनिताकृतकादरेण भट्टदामोदरेण विमुक्तकेषु

‘पूर्णावच्छिन्नमात्रान्तर्बहिष्करणभावगाः ।

वामेशाद्याः परिज्ञानाज्ञानात्स्युमुक्तिबन्धदाः ॥’

इति । एवं च निजशक्तिव्यामोहिततैव संसारित्वम् ।

अपि च चिदात्मनः परमेश्वरस्य स्वा अनपायिनी एकैव स्फुरत्ता-
सारकर्तृतात्मा ऐश्वर्यशक्तिः । सा यदा स्वरूपं गोपयित्वा पाशवे पदे
प्राणापान-समान-शक्तिदशाभिः जाग्रत्स्वप्न-सुषुप्तभूमिभिः देहप्राण-
पुर्यष्टककलाभिश्च व्यामोहयति, तदा तद्व्यामोहितता संसारित्वम्; यदा तु

मध्यधामोल्लासाम् उदानशक्तिं, विश्वव्याप्तिसारां च व्यानशक्तिं,
तुर्यदशारूपां तुर्यातीतदशारूपां च चिदानन्दघनाम् उन्मीलयति, तदा
देहाद्यवस्थायामपि पतिदशात्मा जीवन्मुक्तिर्भवति । एवं त्रिधा स्वशक्ति-
व्यामोहितता व्याख्याता । ‘चिद्वत्’ इति (९) सूत्रे चित्प्रकाशो गृहीतसंकोचः
संसारी इत्युक्तम्, इह तु स्वशक्तिव्यामोहितत्वेन अस्य संसारित्वं भवति,—
इति भङ्गचन्तरेण उक्तम् । एवं संकुचितशक्तिः प्राणादिमानपि यदा
स्वशक्तिव्यामोहितो न भवति, तदा अयम्

.....शरीरी परमेश्वरः ।’

इत्याम्नायस्थित्या शिवभट्टारक एव,—इति भङ्गचा निरूपितं भवति ।

यदागमः

मनुष्यदेहमास्थाय छन्नास्ते परमेश्वराः ।’

इति । उक्तं च प्रत्यभिज्ञाटीकायाम्

‘शरीरमेव घटाद्यपि वा ये षट्त्रिंशत्तत्त्वमयं
शिवरूपतया पश्यन्ति तेऽपि सिध्यन्ति ।’

इति ॥ १२ ॥

उक्तसूत्रार्थप्रातिपक्ष्येण तत्त्वदृष्टिं दर्शयितुमाह

तत्परिज्ञाने चित्तमेव अन्तर्मुखीभावेन

चेतनपदाध्यारोहात् चित्तिः ॥ १३ ॥

पूर्वसूत्रव्याख्याप्रसङ्गेन प्रमेयदृष्ट्या वितत्य व्याख्यातप्रायमेतत्
सूत्रम्; शब्दसंगत्या तु अधुना व्याख्यायते । ‘तस्य’ आत्मीयस्य पञ्च-
कृत्यकारित्वस्य ‘परिज्ञाने’ सति अपरिज्ञानलक्षणकारणापगमात् स्वशक्ति-
व्यामोहिततानिवृत्तौ स्वातन्त्र्यालाभात् प्राक् व्याख्यातं यत् ‘चित्तं’
तदेव संकोचिनीं बहिर्मुखतां जहत्, ‘अन्तर्मुखीभावेन चेतनपदाध्यारोहात्,
ग्राहकभूमिकाक्रमणक्रमेण संकोचकलाया अपि विगलनेन स्वरूपापत्त्या
‘चित्तिर्’ भवति; स्वां चिन्मयीं परां भूमिमाविशति इत्यर्थः ॥ १३ ॥

चित्तिः कोचित्त्वत्वात् तस्यैव तत्त्वत्वात् तस्यैव तत्त्वत्वात्

ननु यदि पारमार्थिकं चिच्छक्तिपदं सकलभेदकवलनस्वभावं, तत्
अस्य मायापदेऽपि तथारूपेण भवितव्यं यथा जलदाच्छादितस्यापि भानोः
भावावभासकत्वम् ।-इत्याशङ्क्य आह

चित्तिवह्निरवरोहपदे छन्नोऽपि मात्रया *to some extent*

मेयेन्धनं प्लुष्यति ॥ १४ ॥

‘चित्तिरेव’ विश्वग्रसनशीलत्वात् ‘वह्निः’ असौ एव ‘अवरोहपदे-
मायाप्रमातृतायां ‘छन्नोऽपि’-स्वातन्त्र्यात् आच्छादितस्वभावोऽपि, भूरि-
भूतिच्छन्नाग्निवत् ‘मात्रया’-अंशेन, नीलपीतादिप्रमेयेन्धनं प्लुष्यति’-

स्वात्मसात् करोति । मात्रापदस्य इदम् आकूतम्-यत् कवलयन् अपि सार्व-
त्म्येन न ग्रसते, अपि तु अंशेन; संस्कारात्मना उत्थापयति । ग्रासकत्वं
च सर्वप्रमातृणां स्वानुभवत एव सिद्धम् । यदुक्तं श्रीमदुत्पलदेवपादैः
निजस्तोत्रेषु

‘वर्तन्ते जन्तवोऽशेषा अपि ब्रह्मेन्द्रविष्णवः ।

ग्रसमानास्ततो वन्दे देव विश्वं भवन्मयम् ॥’

इति ॥ १४ ॥

यदा पुनः करणेश्वरीप्रसरसंकोचं संपाद्य सर्गसंहारक्रमपरिशीलन-
युक्तिम् आविशति तदा

‘.....’ अर्थात् आत्मसात् कर लेती है । (कहने का तात्पर्य यह है कि जब

बललाभे विश्वमात्मसात्करोति ॥ १५ ॥

चित्तिरेव देहप्राणाद्याच्छादननिमज्जनेन स्वरूपम् उन्मग्नत्वेन
स्फारयन्ती बलम्; यथोक्तं

‘तदाक्रम्य बलं मन्त्राः.....’ ।

इति । एवं च ‘बललाभे’-उन्मग्नस्वरूपाश्रयणे’ क्षित्यादि-सदाशिवान्तं
‘विश्वम् आत्मसात् करोति’-स्वस्वरूपाभेदेन निभासयति । तदुक्तं पूर्व-
गुरुभिः स्वभाषामयेषु क्रमसूत्रेषु

‘यथा वह्निर्द्धोर्धतो दाह्यं दहति, तथा

विषयपाशान् भक्षयेत्’

इति ।

‘न चैवं वक्तव्यम्-विश्वात्मसात्काररूपा समावेशभूः कादाचित्की ।
कथम् उपादेया इयं स्यात् इति; यतो देहाद्युन्मज्जननिमज्जनवशेन

इदम् अस्याः कादाचित्कत्वम् इव आभाति । वस्तुतस्तु चित्तिस्वा-
तन्त्र्यावभासितदेहाद्युन्मज्जनात् एव कादाचित्कत्वम् । एषा तु सदैव
प्रकाशमाना; अन्यथा तत् देहादि अपि न प्रकाशेत । अत एव
देहादिप्रमातृताभिमाननिमज्जनाय अभ्यासः, न तु सदा प्रथमा-
नतासारप्रमातृताप्राप्त्यर्थम्,

इति श्रीप्रत्यभिज्ञाकाराः ॥ १५ ॥

एवं च

चिदानन्दलाभे देहादिषु चेत्यमानेष्वपि चिदैकात्म्यप्रति-
पत्तिदाढ्यं जीवन्मुक्तिः ॥ १६ ॥

विश्वात्मसात्कारात्मनि समावेशरूपे 'चिदानन्दे लब्धे' व्युत्थान-
दशायां दलकल्पतया देहप्राणनीलमुखादिषु आभाममानेषु अपि, यत्समावेश-
संस्कारबलात् प्रतिपादयिष्यमाणयुक्तिक्रमोपवृत्तितात् चिदैकात्म्यप्रतिपत्ति-

दाढ्यं'-अविचला चिदेकत्वप्रथा, सैव 'जीवन्मुक्तिः'-जीवतः प्राणान् अपि
धारयतो मुक्तिः; प्रत्यभिज्ञातनिजस्वरूपविद्राविताशेषपाशराशित्वात् ।
यथोक्तं स्पन्दशास्त्रे

'इति वा यस्य संवित्तिः क्रीडात्वेनाखिलं जगत् ।

स पश्यन्सततं युक्तो जीवन्मुक्तो न संशयः ॥'

इति ॥ १६ ॥

अथ कथं चिदानन्दलाभो भवति ?-इत्याह

मध्यविकासाच्चिदानन्दलाभः ॥ १७ ॥

सर्वान्तरतमत्वेन वर्तमानत्वात् तद्वित्तिलग्नतां विना च कस्यचित्
अपि स्वरूपानुपपत्तेः संविदेव भगवती 'मध्यम्' । सा तु मायादशायां
तथाभूतापि स्वरूपं गूहयित्वा

'प्राक् संवित्प्राणे परिणता'

इति नीत्या प्राणशक्तिभूमिं स्वीकृत्य, अवरोहक्रमेण बुद्धिदेहादि-
भुवम् अधिशयाना, नाडीसहस्रमरणिम् अनुसृता । तत्रापि च पलाशपर्ण-
मध्यशाखान्यायेन आब्रह्मरन्ध्रात् अधोवक्त्रपर्यन्तं प्राणशक्तिब्रह्माश्रयमध्य-
मनाडीरूपतया प्राधान्येन स्थिता; तत एव सर्ववृत्तीनाम् उदयात्, तत्रैव
च विश्रामात् । एवंभूतापि एषा पशूनां निमीलितस्वरूपैव स्थिता । यदा
तु उक्तयुक्तिक्रमेण सर्वान्नरतमत्वे मध्यभूता संविद्भगवती विकसति,
यदि वा वक्ष्यमाणक्रमेण मध्यभूता ब्रह्मनाडी विकसति, तदा 'तद्विकासत्
चिदानन्दस्य' उक्तरूपस्य 'लाभः'—प्राप्तिर्भवति । ततश्च प्रागुक्ता
जीवन्मुक्तिः ॥ १७ ॥

मध्यविकासे युक्तिमाह

विकल्पक्षय-शक्तिसंकोचविकासवाहच्छेदाद्यन्त-

कोटिनिभालनादय इहोपायाः ॥ १८ ॥

'इह' मध्यशक्तिविकासे 'विकल्पक्षयादय उपायाः' । प्रागुपदिष्टपञ्च-
विधकृत्यकारित्वाद्यनुसरणेन सर्वमध्यभूतायाः संविदो विकासो जायते-
इति अभिहितप्रायम् । उपायान्तरम् अपि तु उच्यते;—प्राणायाममुद्राबन्धा-
दिसमस्तयन्त्रणातंत्रोटनेन सुखोपायमेव, हृदये निहितचित्तः, उक्तयुक्त्या
स्वस्थितिप्रतिबन्धकं विकल्पम् अकिञ्चिच्चिन्तकत्वेन प्रशमयन्, अविकल्प-
परामर्शेन देहाद्यकलुषस्वचित्प्रमातृतानिभालनप्रवणः, अचिरादेव उन्मिष-
द्विकासं तुर्य-तुर्यातीतसमावेशदशाम् आसादयति । तथोक्तम्

'विकल्पहानेनैकाग्रचात्क्रमेणेश्वरतापदम् ।'

इति श्रीप्रत्यभिज्ञायाम् । श्रीस्पन्देऽपि

'यदा क्षोभः प्रलीयेत तदा स्यात्परमं पदम् ॥'

इति । श्रीज्ञानगर्भेऽपि

‘विहाय सकलाः क्रिया जननि मानसीः सर्वतो
विमुक्तकरणक्रियानुसृतिपारतन्त्र्योज्ज्वलम् ।
स्थितैस्त्वदनुभावतः सपदि वेद्यते सा परा
दशा नृभिरतन्द्रितासममुखामृतस्यन्दिनी ॥’

इति । अयं च उपायो मूर्धन्यत्वात् प्रत्यभिज्ञायां प्रतिपादितत्वात्
आदौ उक्तः । शक्तिपङ्कोवादयस्तु यद्यपि प्रत्यभिज्ञायां न प्रतिपादिताः,
तथापि आम्नायिकत्वात् अस्माभिः प्रसङ्गात् प्रदर्श्यन्ते; बहुषु हि प्रदर्शितेषु
कश्चित् केनचित् प्रवेक्ष्यति इति ।

‘शक्तेः संकोच’—इन्द्रियद्वारेण प्रसरन्त्या एव आकुञ्चनक्रमेण
उन्मुखीकरणम् । यथोक्तम् आथर्वणिकोपनिषत्सु कठवल्ल्यां चतुर्थवल्ली
प्रथममन्त्रे ।

‘पराञ्चि खानि व्यतृणत्स्वयंभू-

स्तस्मात्पराङ् पश्यति नान्तरात्मन् ।

कश्चिद्धीरः प्रत्यगात्मानमैक्षद्
भावृत्तचक्षुरमृतत्वमश्नन् ॥’

इति । प्रसृताया अपि वा कूर्माङ्गसंकोचवत् त्राससमये हृत्प्रवेशवच्च
सर्वतो निवर्तनम् । यथोक्तम् ।

‘तदपोद्धृते नित्योदितस्थितिः ॥’

इति ।

‘शक्तेर्विकासः’ अन्तर्निगूढाया अक्रममेव सकलकरणचक्रविस्फारणेन

‘अन्तर्लक्ष्यो बहिर्दृष्टिनिमेषोन्मेषवर्जितः ।’

इति । भैरवीयमुद्रानुप्रवेशयुक्त्या बहिः प्रसरणम् । यथोक्तं
कक्ष्यास्तोत्रे

‘सर्वा शक्तीश्चेतसा दर्शनाद्याः

स्वे स्वे वेद्ये यौगपद्येन विष्वक् ।

क्षिप्त्वा मध्ये हाटकस्तम्भभूत-

स्तिष्ठान्वशवाधार एकोऽवभासि ।’

इति । श्रीभट्टकल्लटेनापि उक्तम्

‘रूपादिषु परिणामात् तत्सिद्धिः ।’

इति शक्तेश्च संकोचविकासौ, नासापुटस्पन्दक्रमोन्मिषत्सूक्ष्मप्राणशक्त्या भूभेदनेन ‘क्रमासादितोर्ध्वकुण्डलिनीपदे प्रसरविश्रान्तिदशापरिशीलनम्; अधःकुण्डलिन्यां च षष्ठवक्त्ररूपायां प्रगुणीकृत्य शक्तिं, तन्मूल-तदग्र-तन्मध्यभूमिस्पशविशः । यथोक्तं विज्ञानभट्टारके

‘वह्नेर्विषस्य मध्ये तु चित्तं सुखमयं क्षिपेत् ।

केवलं वायुपूर्णं वा स्मरानन्देन युज्यते ॥’

इति । अत्र वह्निः अनुप्रवेशक्रमेण संकोचभूः, विषस्थानम् प्रसरयुक्त्या विकासपदम्, ‘विप्लव्याप्तौ’ इति अर्थानुगमात् ।

८२

७३- वाम

प्रत्यभिज्ञाहृदय

पृ. ५.

‘वाहयोः’—वामदक्षिणगतयोः ‘छेदो’—हृदयविश्रान्तिपुरःसरम् । यथोक्तं ज्ञानगर्भे

‘अनञ्जककृतायतिप्रसृतपाश्वर्नाडीद्वय-

च्छेदो विधृतचेतसो, हृदयपङ्कजस्योदरे ।

उदेति तत्र दारितान्धतमसः स विद्याङ्कुरो

य एष परमेशतां जनयितुं पशोरप्यलम् ॥

इति ।

‘आदिकोटिः’ हृदयम्, ‘अन्तकोटिः’ द्वादशान्तः; तयोः प्राणोल्लास-विश्रान्त्यवसरे ‘निभालनं’—चित्तनिवेशनेन परिशीलनम् । यथोक्तं विज्ञानभैरवे

‘हृद्याकाशे निलीनाक्षः पद्मसंपुटमध्यगः ।

अनन्यचेताः सुभगे परं सौभाग्यमाप्नुयात् ॥’

इति । तथा

‘यथा तथा यत्र तत्र द्वादशान्ते मनः क्षिपेत् ।

प्रतिक्षणं क्षीणवृत्तेर्वैलक्षण्यं दिनेर्भवेत् ॥’

इति । आदिपदात् उन्मेषदशानिषेवणम्

‘उन्मेषः स तु विज्ञेयः स्वयं तमुपलक्षयेत् ॥’

इति स्पन्दे । तथा रमणीयविषयचर्वणादयश्च संगृहीताः यथोक्तं श्रीविज्ञानभैरवे एव

‘जग्धिपानकृतोल्लासरसानन्दविजृम्भणात् ।

भावयेद्भूरितावस्थां महानन्दमयो भवेत् ॥

गीतादिविषयास्वादासमसौख्यैकतात्मनः ।

योगिनस्तन्मयत्वेन मनोरुढेस्तदात्मता ॥

यत्र तत्र मनस्तुष्टिर्मनस्तत्रैव धारयेत् ।

तत्र तत्र परानन्दस्वरूपं संप्रकाशते ।

इति । एवमन्यदपि आनन्दपूर्णस्वात्मभावनादिकम् अनुमन्तव्यम् । इत्येवमादयः अत्र मध्यविकासे उपायाः ॥ १८ ॥

मध्यविकासान्विदानन्दलाभः, स एव च परमयोगिनः समावेद्य-समापत्त्यादिपर्यायः समाधिः, तस्य नित्योदितत्वे युक्तिमाह

समाधिसंस्कारवति व्युत्थाने भूयो भूयश्चिदैक्या-

मर्शान्नित्योदितसमाधिलाभः ॥ १९ ॥

आसादितसमावेशो योगिवरो व्युत्थाने अपि समाधिरससंस्कारेण क्षीव इव सानन्दं घूर्णमानो, भावराशिं शरदभ्रलवम् इव चिद्गगन एव लीयमानं पश्यन्, भूयो भूयः अन्तर्मुखताम् एव समवलम्बमानो, निमीलन-समाधिक्रमेण चिदैक्यमेव विमृशन् व्युत्थानाभिमततावसरे अपि समाध्येकरस एव भवति । यथोक्तं क्रमसूत्रेषु

क्रममुद्रया अन्तःस्वरूपया बहिर्मुखः समाविष्टो
भवति साधकः । तत्रादौ बाह्यात् अन्तः प्रवेशः;
आभ्यन्तरात् बाह्यस्वरूपे प्रवेशः आवेशवशात्
जायते;—इति सबाह्याभ्यन्तरोऽयं 'मुद्राक्रमः',

इति । अत्रायमर्थः सृष्टि-स्थिति-संहृतिसंविच्चक्रात्मकं 'क्रमं' मुद्रयति;
स्वाधिष्ठितम् आत्मसात् करोति येयं तुरीया चितिशक्तिः, तथा 'क्रममुद्रया';
'अन्तरिति'—पूर्णाहन्तास्वरूपया; 'बहिर्मुख'—इति, विषयेषु व्यापृतः अपि;
'समाविष्टः'—साक्षात्कृतपरशक्तिस्फारः 'साधकः'—परमयोगी भवति ।
तत्र च 'बाह्याद्' ग्रस्यमानात् विषयग्रामात् 'अन्तः' परस्यां चिति भूमौ,
ग्रसनक्रमेणैव 'प्रवेशः'—समावेशो भवति । आभ्यन्तरात् चितिशक्तिस्व-

समावेशः १७५ तत्रात् बाह्य की ओर देखते हए भी

रूपात् च साक्षात्कृतात् 'आवेशवशात्'—समावेशसामर्थ्यात् एव 'बाह्य-
स्वरूपे'—इदन्तानिर्भासे विषयग्रामे, वमनयुक्त्या 'प्रवेशः'—चिद्रसाश्यानता-
प्रथनात्मा समावेशो जायते; इति 'सबाह्याभ्यन्तरः अयं' नित्योदितसमा-
वेशात्मा, 'मुद्रा'—हर्षस्य वितरणात् परमानन्दस्वरूपत्वात् पाशद्रावणात्
विश्वस्य अन्तः तुरीयसत्तायां मुद्रणात् च मुद्रात्मा, क्रमः अपि सृष्ट्यादि-
क्रमाभासकत्वात् तत्क्रमाभासरूपत्वात् च 'क्रम' इति अभिधीयते
इति ॥ १९ ॥

इदानीम् अस्य समाधिलाभस्य फलमाह

तदा प्रकाशानन्दसारमहामन्त्रवीर्यात्मकपूर्णहिन्तावेशात्सदा-
सर्वसर्गसंहारकारिनिजसंविद्देवताचक्रेश्वरताप्राप्ति-
भवतीति शिवम् ॥ २० ॥

नित्योदिते समाधौ लब्धे सति, 'प्रकाशानन्दसारा'—चिदाह्लादैकघना
'महती मन्त्रवीर्यात्मिका'—सर्वमन्त्रजीवितभूता 'पूर्णा' परामट्टारिकारूपा
या इयम् 'अहन्ता'—अकृत्रिमः स्वात्मचमत्कारः, तत्र 'आवेशात्' 'सदा
कालान्यादेः चरमकलापर्यन्तस्य विश्वस्य यौ 'सर्गसंहारौ'—विचित्रौ सृष्टि-
प्रलयौ 'तत्कारि' यत् 'निजं संविद्देवताचक्रं' 'तदैश्वर्यस्य' 'प्राप्तिः'—
आसादनं 'भवति', प्राकरणिकस्य परमयोगिन इत्यर्थः; इति एतत् सर्वं
शिवस्वरूपमेव इति उपसंहारः—इति संगतिः । तत्र यावत् इदं किञ्चित्
संवेद्यते, तस्य संवेदनमेव स्वरूपं; तस्यापि अन्तर्मुखविमर्शमयाः प्रमातारः
तत्त्वम्; तेषामपि विगलितदेहाद्युपाधिसंकोचाभिमाना अशेषशरीरा सदा-
शिवेश्वरतैव सारम्; अस्या अपि प्रकाशैकसद्भावापादिताशेषविश्व-

चमत्कारमयः श्रीमान् महेश्वर एव परमार्थः;—नहि पारमार्थिकप्रकाशावेशं
विना कस्यापि प्रकाशमानता घटते—स च परमेश्वरः स्वातन्त्र्यसारत्वात्
आदि-क्षान्तामायीयशब्दराशिपरामर्शमयत्वेनैव एतत्स्वीकृतसमस्तवाच्य-
वाचकमयाशेषजगदानन्दसद्भावापादनात् परं परिपूर्णत्वात् सर्वाकाङ्क्षा-
शून्यतया आनन्दप्रसरनिर्भरः; अत एव अनुत्तराकुलस्वरूपात् अकारात्
आरभ्य शक्तिस्फाररूपहकलापर्यन्तं यत् विश्वं प्रसृतं, क्षकारस्य प्रसरश-
मनरूपत्वात्; तत् अकार-हकाराभ्यामेव संपुटीकारयुक्त्या प्रत्याहारन्यायेन
अन्तः स्वीकृतं सत् अविभागवेदनात्मकबिन्दुरूपतया स्फुरितम् अनुत्तर एव
विश्राम्यति;—इति शब्दराशिस्वरूप एव अयम् अकृतको विमर्शः । यथोक्तं
'प्रकाशस्यात्मविश्रान्तिरहं-भावो हि कीर्तितः ।
उक्ता च सैव विश्रान्तिः सर्वापेक्षानिरोधतः ॥
स्वातन्त्र्यमथ कर्तृत्वं मुख्यमीश्वरतापि च ।'

इति । एषैव च अहन्ता सर्वमन्त्राणाम् उदयविश्रान्तिस्थानत्वात् एतद्वलेनैव तत्तदर्थक्रियाकारित्वात् महती वीर्यभूमिः । तदुक्तम्

‘तदाक्रम्य बलं मन्त्रा...’

इत्यादि

‘...’

त एते शिवधर्मिणः ॥’

इत्यन्तम् श्रीस्पन्दे । शिवसूत्रेषु अपि

‘महाह्वानुसंधानान्मन्त्रवीर्यानुभवः, (१ उ० २२ सू०)

इति । तदत्र महामन्त्रवीर्यात्मिकायां पूर्णाहन्तायाम् ‘आवेशो’—देहप्राणादि-निमज्जनात् तत्पदावाप्त्यवष्टम्भेन देहादीनां नीलादीनामपि तद्रसाप्लावनेन तन्मयीकरणम् । तथा हि—देहसुखनीलादि यत् किञ्चित् प्रथते, अध्यवसीयते, स्मर्यते, संकल्प्यते वा, तत्र सर्वत्रैव भगवति चितिशक्तिमयी प्रथा भित्तिभूतैव स्फुरति;—तदस्फुरणे कस्यापि अस्फुरणात् इति

उक्तत्वात् । केवलं तथा स्फुरन्त्यपि सा तन्मायाशक्त्या अवभासितदेहनीलाद्युपरागदत्ताभिमानवशात् भिन्न-भिन्नस्वभावा इव भान्ति ज्ञानसंकल्पाध्यवसायादिरूपतया मायाप्रमातृभिः अभिमन्यते; वस्तुतस्तु एकैव असौ चितिशक्तिः । यथोक्तम्

‘या चैषा ^{प्रमाता} प्रतिभा तत्तत्पदार्थक्रमरूपिता ।

अक्रमानन्तचिद्रूपः प्रमाता स महेश्वरः ॥’

इति । तथा

‘मायाशक्त्या विभोः सैव भिन्नसंवेद्यगोचरा ।

कथिता ज्ञानसंकल्पाध्यवसायादिनामभिः ॥

इति । एवम् एषा सर्वदशासु एकैव चितिशक्तिः विजृम्भमाणा यदि तदनुप्रवेश-तदवष्टम्भयुक्त्या समासाद्यते, तत् तदावेशात् पूर्वोक्तयुक्त्या करणोन्मीलननिमीलनक्रमेण सर्वस्य सर्वमयत्वात् तत्तत्संहारादौ अपि ‘सदा सर्व-सगसंहारकारि’ यत् ‘सहनसंवित्तिदेवताचक्रम्’—अमायीयान्तर्बहिष्करणम-

रीचिपुञ्जः, तत्र 'ईश्वरता'—साम्राज्यं परभैरवात्मता, तत्प्राप्तिः भवति परमयोगिनः । यथोक्तम्

'यदा त्वेकत्र संरुद्धस्तदा तस्य लयोद्भवौ ।

नियच्छन्भोक्तृतामेति ततश्चक्रेश्वरो भवेत् ॥

इति । अत्र एकत्र इति

'एकत्रारोपयेत्सर्वम् ...

।'

इति । चित्सामान्यस्पन्दभूः उन्मेषात्मा व्याख्यातव्या । तस्य इति अनेन

'पुरुषंष्टकेन संरुद्ध ...

... ।'

इति उपक्रान्तं पुरुषंष्टकम् एव पराम्रष्टव्यम्; न तु यथा विवरणकृतः 'एकत्र सूक्ष्मे स्थूले शरीरे वा' इति व्याकृतवन्तः । स्तुतं च मया

'स्वतन्त्रश्चित्तिचक्राणां चक्रवर्ती महेश्वरः ।

सर्वित्तिं देवताचक्रजुष्टः कोऽपि जयत्यसौ ॥

इति । इतिशब्द उपसंहारे, यत् एतावत् उक्तप्रकरणशरीरं तत् सर्वं 'शिवम्—

शिवप्राप्तिहेतुत्वात् शिवात् प्रसृतत्वात् शिवस्वरूपाभिन्नत्वात् च शिवमयमेव इति शिवम् ॥

देहप्राणसुखादिभिः प्रतिकलं संरुध्यमानो जनः

पूर्णानन्दधनामिमां न चिनुते माहेश्वरीं स्वां चित्तिम् ।

मध्ये बोधमुधाब्धिर्विश्वमभितस्तत्फेनपिण्डोपमं

यः पश्येदुपदेशतस्तु कथितः साक्षात्स एकः शिवः ॥

येषां वृत्तः शांकरःशक्तिपातो

येऽनभ्यासात्तीक्ष्णयुक्तिष्वयोग्याः ।

शक्ता ज्ञातुं नेश्वरप्रत्यभिज्ञा-

मुक्तस्तेषामेष तत्त्वोपदेशः ॥

समाप्तमिदं प्रत्यभिज्ञाहृदयम् ॥

कृतिस्तत्रभवन्महामाहेश्वराचार्यवर्यश्रीमदभिनवगुप्तपादपद्मोपजीविनः

श्रीमतो राजानकक्षेमराजाचार्यस्य ॥

शुभमस्तु ॥

